



بِسْمِ اللّٰهِ الرَّحْمٰنِ الرَّحِیْمِ ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಯಾತ್ ಮಿರ್ಯಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 17-04-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللّٰهِ الرَّحْمٰنِ الرَّحِیْمِ
أَلْحَمْدُ لِلَّهِ رَبِّ الْعَالَمِينَ. أَلْحَمْدُ لِلَّهِ الرَّحْمٰنِ الرَّحِیْمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
أِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ. غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹುದ್, ತಅಫ್ಫುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಯಾತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೂರಿಹಿಲ್ ಅಝೀರ್ಯ್ ಹೀಗೆ ಹೇಳಿದರು:

ಈ ದಿನ ಬದರಿ ಸಹಾಬರಲ್ಲಿ ಒಬ್ಬರಾದ ಹರ್ಯಾತ್ ಮುಆರ್ಯ್ ಬಿನ್ ಹಾರಿಸ್^(ರ)ರವರ ಬಗ್ಗೆ ವಿವರಿಸುವೆನು. ಅವರ ಪಿತನ ಹೆಸರು ಹಾರಿಸ್ ಬಿನ್ ರಫಾಅ ಮತ್ತು ಮಾತೆಯ ಹೆಸರು ಉಫ್‌ರಾಅ್ ಬಿನ್‌ತ್ ಉಬೈದ್. ಅವರು ತನ್ನ ಇಬ್ಬರು ಸಹೋದರರಾದ ಹರ್ಯಾತ್ ಔಫ್ ಮತ್ತು ಹರ್ಯಾತ್ ಮುಅವ್ವಿರ್ಯಾರೊಂದಿಗೆ ಬದರ್ ಯುದ್ಧದಲ್ಲಿ ಭಾಗವಹಿಸಿದ್ದರು. ಅವರ ಈ ಇಬ್ಬರು ಸಹೋದರರು ಬದರ್ ಯುದ್ಧದಲ್ಲಿ ಶಹೀದರಾದರು. ಹರ್ಯಾತ್ ಮುಆರ್ಯ್ ಎಲ್ಲ ಯುದ್ಧಗಳಲ್ಲಿ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಭಾಗವಹಿಸಿದ್ದರು. ಬೈಅತೆ ಅಖಬ ಊಲಾ ಸಂದರ್ಭದಲ್ಲಿ ಮಕ್ಕದಲ್ಲಿ ಮುಸ್ಲಿಮರಾದ ಎಂಟು ಜನರಲ್ಲಿ ಹರ್ಯಾತ್ ಮುಆರ್ಯ್ ಒಬ್ಬರಾಗಿದ್ದರು. ಬೈಅತೆ ಅಖಬ ಸಾನಿಯದಲ್ಲಿಯೂ ಅವರು ಉಪಸ್ಥಿತರಿದ್ದರು.

ಸಾಲಿಹ್ ಬಿನ್ ಇಬ್ರಾಹೀಮ್ ತನ್ನ ತಾತ ಹರ್ಯಾತ್ ಅಬ್ದುರಹ್ಮಾನ್ ಬಿನ್ ಔಫ್^(ರ)ರಿಂದ ವರದಿ ಮಾಡುತ್ತಾರೆ. ಅವರು ಹೇಳಿದರು: ನಾನು ಬದರ್ ಯುದ್ಧದ ಸಂದರ್ಭದಲ್ಲಿ ಸೈನಿಕರ ಸಾಲಿನಲ್ಲಿ ನಿಂತಿದ್ದಾಗ ನನ್ನ ಎಡ ಬಲಗಳ ಕಡೆಗೆ ನೋಡಿದೆನು. ನನ್ನ ಎಡ ಬಲಗಳಲ್ಲಿ ಅನ್‌ಸಾರಿ ಹುಡುಗರು ನಿಂತಿದ್ದರು. ಅವರ ಪ್ರಾಯ ಚಿಕ್ಕದಾಗಿತ್ತು. ನನ್ನೊಂದಿಗೆ ಇವರಿಗಿಂತ ಬಲಿಷ್ಠರಾದ ಯುವಕರು ನಿಂತಿದ್ದರೆ ಎಷ್ಟು ಚೆನ್ನಾಗಿತ್ತು ಎಂದು ನಾನು ಯೋಚಿಸಿದೆ. ಅಷ್ಟರಲ್ಲಿ ಒಬ್ಬ ಹುಡುಗ ತನ್ನ ಕೈಯಿಂದ ನನ್ನನ್ನು ಒತ್ತಿ ಕೇಳಿದನು. ಚಾಚ, ತಾವು ಅಖಜಹಲನನ್ನು ಗುರುತಿಸಬಲ್ಲೀರಾ? ನಾನು ಹೇಳಿದೆ ನಿನಗೆ ಅವನೊಂದಿಗೆ ಏನು ಕೆಲಸವಿದೆ? ಆ ಹುಡುಗ ಹೇಳಿದ: "ಅಖಜಹಲ್ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ನಿಂದಿಸುತ್ತಿದ್ದನು ಎಂದು ನಾನು ಕೇಳಿರುವೆನು. ನಾನು ಅವನನ್ನು ನೋಡಿದರೆ ನಮ್ಮಿಬ್ಬರಲ್ಲಿ ಯಾರ ಜೀವಿತ ಕಾಲ ಮುಂದಾಗಿ ವಿಧಿಸಲ್ಪಟ್ಟಿದೆಯೋ ಅವನು ಮೃತನಾಗುವ ತನಕ ನನ್ನ ಕಣ್ಣುಗಳು ಅವನಿಂದ ದೂರ ಸರಿಯಲಾರದು." ಆಗ ನನಗೆ ಆಶ್ಚರ್ಯವಾಯಿತು. ಇನ್ನೊಬ್ಬ ಹುಡುಗ ಸಹ ಅದೇ ರೀತಿ ಕೇಳಿದನು. ಅಷ್ಟರೊಳಗೆ ಅಖಜಹಲನು ಜನರ ಮಧ್ಯೆ ತಿರುಗಾಡುತ್ತಾ ಇರುವುದಾಗಿ ಕಂಡೆನು. ಆಗ ನಾನು

ಹೇಳಿದೆ ನೀವು ಯಾರ ಬಗ್ಗೆ ವಿಚಾರಿಸುತ್ತಿರುವಿರೋ ಅವನೇ ಆತ. ನನ್ನ ಮಾತು ಆಲಿಸಿದ ಕೂಡಲೆ ಆ ಹುಡುಗರಿಬ್ಬರೂ ತಮ್ಮ ಖಡ್ಗ ಹಿಡಿದು ಅಖಜಹಲನ ಕಡೆಗೆ ನೆಗೆದು ಅವನನ್ನು ಖಡ್ಗಗಳಿಂದ ಕಡಿದು ಹಾಕಿ ಕೊಂದು ಬಿಟ್ಟರು. ಅನಂತರ ಅವರು ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಸಮೀಪಕ್ಕೆ ಬಂದು ಆ ವಿಷಯ ತಿಳಿಸಿದರು. ಆಗ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕೇಳಿದರು: ನಿಮ್ಮಿಬ್ಬರಲ್ಲಿ ಅವನನ್ನು ಕೊಂದವನು ಯಾರು? ಅವರಿಬ್ಬರೂ ನಾನು ಎಂದು ಹೇಳಿದರು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕೇಳಿದರು: ನೀವು ನಿಮ್ಮ ಖಡ್ಗಗಳನ್ನು ಒರಿಸಿ ಸ್ವಚ್ಛಗೊಳಿಸಿರುವಿರೋ? ಅವರು ಹೇಳಿದರು: ಇಲ್ಲ. ಆಗ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಖಡ್ಗಗಳನ್ನು ನೋಡಿದರು. ಅವರು ಹೇಳಿದರು: ನೀವಿಬ್ಬರೂ ಅಖಜಹಲನನ್ನು ಕೊಂದಿರುವಿರಿ.

ಹರ್ಯಾತ್ ಖಲೀಫತುಲ್ ಮಸೀಹ್ ಸಾನಿ ರಝಿಯುಲ್ಲಾಹು ಅನ್‌ಹು ಈ ಘಟನೆ ಬಗ್ಗೆ ಹೇಳುತ್ತಾರೆ: ಅಖಜಹಲ್ ಜನಿಸಿದಾಗ ಹಲವು ವಾರಗಳ ಕಾಲ ಒಂಟೆಗಳನ್ನು ವಧಿಸಿ ಅವುಗಳ ಮಾಂಸ ಹಂಚಲಾಗಿತ್ತು. ಅವನು ಜನಿಸಿದಾಗ ತಮಟೆಗಳ ಶಬ್ದದಿಂದ ಮಕ್ಕದ ವಾತಾವರಣ ಪ್ರತಿಧ್ವನಿಸುತ್ತಿತ್ತು. ಅವನು ಬದರ್ ಯುದ್ಧದಲ್ಲಿ ಕೊಲ್ಲಲ್ಪಟ್ಟನು. ಅವನ ಮೇಲೆ ಖಡ್ಗ ಪ್ರಹಾರ ಮಾಡಿದುದು ಹದಿನೈದು ವರ್ಷ ಪ್ರಾಯದ ಇಬ್ಬರು ಅನ್‌ಸಾರಿ ಬಾಲಕರು. ಅವರಿಬ್ಬರೂ ಅವನನ್ನು ಗಾಯಗೊಳಿಸಿದರು.

ಅಖಜಹಲನ ವಧೆಯು ಮತ್ತೊಂದು ರೀತಿಯಲ್ಲಿ ಸಹ ವರದಿ ಮಾಡಲ್ಪಟ್ಟಿದೆ. ಹರ್ಯಾತ್ ಅಬ್ದುಲ್ಲಾ ಬಿನ್ ಮಸೂಲಾಹ್ ಹೇಳುತ್ತಾರೆ: ಬದರ್ ಯುದ್ಧದ ನಂತರ ಜನರು ಮರಳಿ ಹೋಗುತ್ತಾ ಇದ್ದಾಗ ನಾನು ರಣಾಂಗಣದಲ್ಲಿ ಗಾಯಗೊಂಡವರನ್ನು ನೋಡಲು ಹೋಗಿದ್ದೆನು. ನಾನು ರಣಾಂಗಣದಲ್ಲಿ ಅಖಜಹಲನನ್ನು ಗಾಯಗೊಂಡ ಸ್ಥಿತಿಯಲ್ಲಿ ಗೋಳಾಡುತ್ತಿದ್ದುದಾಗಿ ಕಂಡೆನು. ನಾನು ಅವನ ಸಮೀಪಕ್ಕೆ ತಲಪಿದಾಗ ಅವನು ನನ್ನೊಂದಿಗೆ ಹೇಳಿದನು: ನಾನು ಬದುಕಿ ಉಳಿಯುವುದಾಗಿ ಕಾಣುವುದಿಲ್ಲ. ನೀನು ಸಹ ಮಕ್ಕದವನೇ ಆಗಿರುವೆ. ನಾನು ನನ್ನೊಂದಿಗೆ ಅಪೇಕ್ಷಿಸುತ್ತೇನೆ ನೀನು ನನ್ನನ್ನು ಕೊಂದು ಬಿಡು. ನನ್ನ ಕಷ್ಟ ದೂರವಾಗಲಿ. ಆದರೆ ನಿನಗೆ ಗೊತ್ತಿದೆ ನಾನು ಅರೇಬ್ಯದ ನೇತಾರನಾಗಿರುವೆನು. ಅರಬಿ ಸಂಪ್ರದಾಯ ಪ್ರಕಾರ ಮುಖಂಡರಾದ ಜನರ ಕೊರಳುಗಳನ್ನು ತಲೆಯೊಂದಿಗೆ ಕೊರಳು ಉದ್ದವಾಗಿರುವ ರೀತಿಯಲ್ಲಿ ಕಡಿಯಲಾಗುತ್ತದೆ. ಇದು ಕೊಲ್ಲಲ್ಪಟ್ಟವನ ಮುಖಂಡತ್ವದ ಸಾಕ್ಷಿಯಾಗಿರುತ್ತದೆ. ನಾನು ಅಪೇಕ್ಷಿಸುವುದೇನೆಂದರೆ ನೀನು ನನ್ನ ಕೊರಳು ತಲೆಯಿಂದ ಜೋಡಿಸಿ ಉದ್ದವಾಗಿರುವ ಹಾಗೆ ಕತ್ತರಿಸಬೇಕು. ಹರ್ಯಾತ್ ಅಬ್ದುಲ್ಲಾ ಬಿನ್ ಮಸೂಲಾಹ್ ಹೇಳುತ್ತಾರೆ: ನಾನು ಅವನ ಕೊರಳನ್ನು ಗದ್ದದ ಸಮೀಪವಾಗಿ

ಕತ್ತರಿಸಿದನು ಮತ್ತು ಹೇಳಿದ: ನಿನ್ನ ಈ ಕೊನೆಯ ಆಸೆ ಸಹ ಈಡೇರಲಾರದು.

ಅಬೂ ಜಹಲನ ಅಂತಿಮ ಗತಿಯ ದೃಷ್ಟಿಯಿಂದ ನೋಡುವುದಾದರೆ ಅವನು ಎಷ್ಟು ಹೀನ ಸ್ಥಿತಿಯಲ್ಲಿ ಕೊಲ್ಲಲ್ಪಟ್ಟನು. ಅವನ ಜೀವಿತ ಕಾಲದಲ್ಲಿ ಅವನ ಕೊರಳು ಯಾವಾಗಲೂ ಎತ್ತರವಾಗಿರುತ್ತಿತ್ತು. ಅವನ ಮೃತ್ಯುವಿನ ಕಾಲದಲ್ಲಿ ಅವನ ಕೊರಳನ್ನು ಗದ್ದದಿಂದ ಕತ್ತರಿಸಲಾಯಿತು. ಅವನ ಕೊನೆಯ ಅಭಿಲಾಷೆ ಸಹ ಈಡೇರಲಿಲ್ಲ.

ಒಂದು ಹೇಳಿಕೆ ಪ್ರಕಾರ ಹರ್ಷ್‌ರತ್ ಮುಆರ್ಯ್^(೧) ಬದರ್ ಯುದ್ಧದಲ್ಲಿ ಗಾಯಗೊಂಡರು. ಮದೀನಕ್ಕೆ ಮರಳಿ ಬಂದ ನಂತರ ಆ ಗಾಯದ ಕಾರಣ ಅವರು ನಿಧನ ಹೊಂದಿದರು. ಇನ್ನೊಂದು ಹೇಳಿಕೆ ಪ್ರಕಾರ ಹರ್ಷ್‌ರತ್ ಮುಆರ್ಯ್, ಹರ್ಷ್‌ರತ್ ಉಸ್ಮಾನರ^(೨) ಖಿಲಾಫತ್ ಕಾಲದ ತನಕ ಜೀವಿಸಿದ್ದರು. ಅವರು ಹರ್ಷ್‌ರತ್ ಅಲಿ^(೩)ರವರ ಖಿಲಾಫತ್ ಕಾಲದ ತನಕ ಬದುಕಿದ್ದರು ಎಂದೂ ಸಿಪ್ಪೀನ್ ಯುದ್ಧದಲ್ಲಿ ಮೃತರಾದರು ಎಂದೂ ಮತ್ತೊಂದು ವರದಿಯಲ್ಲಿ ಹೇಳಲಾಗಿದೆ. ಸಿಪ್ಪೀನ್ ಯುದ್ಧ ಹಿಜರಿ ವರ್ಷ 36 ಮತ್ತು 37ರಲ್ಲಿ ನಡೆಯಿತು. ಹರ್ಷ್‌ರತ್ ಮುಆರ್ಯ್, ಹರ್ಷ್‌ರತ್ ಅಲಿಯವರ ಪರವಾಗಿ ಯುದ್ಧದಲ್ಲಿ ಭಾಗವಹಿಸಿದ್ದರು.

(ಹುರ್ಮೂರ್ ಹೇಳಿದರು:) ಇನ್ನು ನಾನು ಮುಕ್ರಮ್ ರಾನಾ ನಈಮುದ್ದೀನ್ ಸಾಹಿಬ್ ಬಿನ್ ಮುಕ್ರಮ್ ಫಿರೋರ್ಯ್ ದೀನ್ ಮುನ್ಶೀ ಸಾಹಿಬರ ಬಗ್ಗೆ ಪ್ರಸ್ತಾಪಿಸುವೆನು. ಅವರು 2020 ಏಪ್ರಿಲ್ ದಿನಾಂಕ 9ರಂದು ನಿಧನ ಹೊಂದಿದರು - **ಇನ್ನಾಲಿಲ್ಲಾಹಿ ವಇನ್ನಾ ಇಲೈಹಿ ರಾಜಿಲೂನ್**. ಅವರು 1934ರಲ್ಲಿ ಜನಿಸಿದರು. ಅವರ ಪಿತ ಮುಹ್ತರಮ್ ಫಿರೋರ್ಯ್ ದೀನ್ ಸಾಹಿಬ್ 1906ರಲ್ಲಿ ಪತ್ರ ಮೂಲಕ ಹರ್ಷ್‌ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರನ್ನು ಬೈಅತ್ ಮಾಡಿದ್ದರು. ರಾನಾ ಸಾಹಿಬರ ಪತ್ನಿ ಸಾರಾ ಪರ್ವೀನ್ ಹರ್ಷ್‌ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಸಹಾಬಿ ದೌಲತ್ ಖಾನ್ ಸಾಹಿಬರ ಮೊಮ್ಮಗಳಾಗಿದ್ದರು. ರಾನಾ ಸಾಹಿಬರು 1955 ನವೆಂಬರ್ ತಿಂಗಳಿಂದ 1959 ಮೇ ದಿನಾಂಕ 11ರ ತನಕ ಅಮಲ ಹಿಫಾರುತೆ ಖಾಸ್ ವಿಭಾಗದಲ್ಲಿ ಗಾರ್ಡ್ ಆಗಿ ಸೇವೆ ಸಲ್ಲಿಸಿದ್ದರು. ಹರ್ಷ್‌ರತ್ ಖಲೀಫತುಲ್ ಮಸೀಹ್ ಸಾನಿ^(೪)ರವರು ತಫ್‌ಸೀರ್‌ಗೆ ಸಂಬಂಧಿಸಿದ ಕೆಲಸಕ್ಕೋಸ್ಕರ ನಖ್ಲ ಜಾಬ ಎಂಬಲ್ಲಿಗೆ ಆಗಾಗ ಹೋಗುತ್ತಾ ಇದ್ದಾಗ ರಾನಾ ಸಾಹಿಬರು ಭದ್ರತೆಗೋಸ್ಕರ ಮತ್ತು ಜನರೇಟರ್‌ಗೆ ಸಂಬಂಧಿಸಿ ಕೆಲಸ ಮಾಡಲು ಹೋಗುತ್ತಾ ಇದ್ದರು.

1978ರಲ್ಲಿ ಭದ್ರತೆಯ ವಿಭಾಗದಿಂದ ನಿವೃತ್ತರಾದರು ಮತ್ತು ಸಾಹೀವಾಲ್ ಜಿಲ್ಲೆಯ ಹಡ್‌ಪಕ್ಕೆ ಹೋದರು. ಅಲ್ಲಿ ಅವರು ಅಹ್ಮದಿಯಾ ಮಸ್‌ಜಿದ್‌ನಲ್ಲಿ ಖಾದಿಮೆ ಮಸ್‌ಜಿದ್ ಆಗಿ ಸೇವೆ ಮಾಡುತ್ತಿದ್ದರು. 1984ರಲ್ಲಿ ಸಾಹಿವಾಲ್‌ನ ಅಹ್ಮದಿಯಾ ಮಸ್‌ಜಿದ್‌ನ್ನು ಶತ್ರುಗಳು ಆಕ್ರಮಣ ಮಾಡಿದಾಗ ರಾನಾ ಸಾಹಿಬರು ಭದ್ರತೆ ನೀಡುವ ಉದ್ಯೋಗಿಯಾಗಿದ್ದ ಕಾರಣ ಆಕ್ರಮಣಗಾರರನ್ನು ಎದುರಿಸಿದರು. ರಾನಾ ನಈಮುದ್ದೀನ್ ಸಾಹಿಬರು ಸೇರಿ ಹನ್ನೊಂದು ಜನರ ವಿರುದ್ಧ ಮೊಕದ್ದಮೆ ದಾಖಲಿಸಲ್ಪಟ್ಟಿತ್ತು. ರಾನಾ ಸಾಹಿಬರು 1984 ಅಕ್ಟೋಬರ್‌ನಿಂದ

1994 ಮಾರ್ಚ್ ತನಕ ಅಸೀರೆ ರಾಹೆ ಮೌಲಾ (ಅಲ್ಲಾಹನ ಮಾರ್ಗದ ಕೈದಿ) ಆಗಿದ್ದರು. ಮಿಲಿಟರಿ ಕೋರ್ಟ್ ಜಮಾಅತಿನ ಮುರಬ್ಬಿ ಇಲ್‌ಯಾಸ್ ಮುನೀರ್ ಸಾಹಿಬರಿಗೆ ಮತ್ತು ರಾನಾ ನಈಮುದ್ದೀನ್ ಸಾಹಿಬರಿಗೆ ಮರಣದಂಡನೆ ವಿಧಿಸಿತ್ತು. ನಂತರ ಈ ತೀರ್ಪಿನ ವಿರುದ್ಧ ಮೇಲ್ಮನವಿ ಸಲ್ಲಿಸಲಾಗಿ 1994 ಮಾರ್ಚ್‌ನಲ್ಲಿ ಲಾಹೋರ್ ಹೈಕೋರ್ಟ್ ಅವರನ್ನು ಬಿಡುಗಡೆ ಮಾಡಲು ಆಜ್ಞಾಪಿಸಿತು. ರಾನಾ ಸಾಹಿಬರು ಬಂಧನದಲ್ಲಿದ್ದಾಗ ಅವರಿಗೆ ಬಹಳ ಹಿಂಸೆ ನೀಡಲಾಗುತ್ತಿತ್ತು. ಪೋಲೀಸರು ಅವರಿಂದ ಹೀಗೆ ಹೇಳಿಕೆ ಪಡೆಯಲು ಪ್ರಯತ್ನಿಸುತ್ತಿದ್ದರು: ನೀವು ನಿಮ್ಮ ಖಲೀಫರ ಬೋಡಿಗಾರ್ಡ್ ಆಗಿ ಕೆಲಸ ಮಾಡಿದವನಾಗಿದ್ದೀರಿ. ಆದುದರಿಂದ ಖಲೀಫರೇ ನಿಮ್ಮನ್ನು ಮುಸ್ಲಿಮರನ್ನು ಕೊಲ್ಲಲು ಕಳುಹಿಸಿದ್ದರು ಎಂಬುದಾಗಿ ಹೇಳಿಕೆ ನೀಡಲು ಒತ್ತಡ ನೀಡುತ್ತಿದ್ದರು.

ರಾನಾ ನಈಮುದ್ದೀನ್ ಸಾಹಿಬ್ ಈ ಮೊಕದ್ದಮೆಯಿಂದ ಬಿಡುಗಡೆ ಹೊಂದಿದ ನಂತರ 1994ರಲ್ಲಿಯೇ ಲಂಡನ್‌ಗೆ ಆಗಮಿಸಿದರು. ಅವರು ಇಲ್ಲಿ ಸಹ ತನ್ನ ಪ್ರಾಯದ ಸ್ಥಿತಿಗೆ ಮಿಗಿಲಾಗಿ ಭದ್ರತೆಯ ವಿಭಾಗದಲ್ಲಿ ತಮ್ಮ ಕೆಲಸ ಮಾಡುತ್ತಿದ್ದರು.

ರಾನಾ ಸಾಹಿಬರು ಒಬ್ಬ ಪುತ್ರ ಮತ್ತು ನಾಲ್ವರು ಪುತ್ರಿಯರನ್ನು ಅಗಲಿ ಹೋಗಿದ್ದಾರೆ. ಅವರ ಪುತ್ರ ರಾನಾ ಪಸೀಮ್ ಅಹ್ಮದ್ ಮತ್ತು ನಾಲ್ವರು ಪುತ್ರಿಯರೂ ಲಂಡನ್‌ನಲ್ಲಿ ವಾಸಿಸುತ್ತಿದ್ದಾರೆ. ಅವರ ಪುತ್ರ ಬರೆಯುತ್ತಾರೆ: ನನ್ನ ವಕ್‌ಫ್ ಅಂಗೀಕರಿಸಲ್ಪಟ್ಟಾಗ ಒಂದು ದಿನ ನನ್ನ ಪಿತ ಹೇಳಿದರು: ಇದು ಬಹಳ ಹಿರಿದಾದ ಹೊಣೆಗಾರಿಕೆಯಾಗಿದೆ. ಯಾವಾಗಲೂ ತೌಬ ಮತ್ತು ಇಸ್ತಿಫಾರ್ ಮಾಡುತ್ತಾ ನಿನ್ನ ವಕ್‌ಫ್ ಹೊಣೆಗಾರಿಕೆ ನಿಭಾಯಿಸಬೇಕು. ಯಾರಾದರೂ ನಿನಗೆ ದುಃಖ ನೀಡಿದರೆ ಮೌನವಾಗಿರಬೇಕು. ವಾಗ್ದಾದ ಮಾಡಬಾರದು. ಎಲ್ಲಾ ವಿಷಯಗಳನ್ನು ಅಲ್ಲಾಹನ ನಿರ್ಧಾರಕ್ಕೆ ಬಿಟ್ಟುಬಿಡಬೇಕು. ಸಹನೆ ದೋರಬೇಕು. ಸಹನೆಯನ್ನು ಎಂದೂ ಕೈಬಿಡಬಾರದು. ಅಲ್ಲಾಹನು ಸಹನೆ ದೋರುವವರ ಜೊತೆಗಿರುತ್ತಾನೆ. ರಾನಾ ಸಾಹಿಬರ ಪುತ್ರ ಹೇಳುತ್ತಾರೆ: ನನ್ನ ತಂದೆಯವರು ರಬ್ಬದಲ್ಲಿ ಹರ್ಷ್‌ರತ್ ಅಮ್ಮಾಜಾನ್‌ರವರ ನಿವಾಸದಲ್ಲಿ ದ್ವಾರಪಾಲಕನಾಗಿ ಸಹ ಕೆಲಸ ಮಾಡಿದ್ದರು.

ಹರ್ಷ್‌ರತ್ ಖಲೀಫತುಲ್ ಮಸೀಹ್ ರಾಬಿಲ್ (ರಕಿಮ್‌ಹುಲ್ಲಾಹು ತಆಲ)ರವರು ರಾನಾ ನಈಮುದ್ದೀನ್ ಸಾಹಿಬರಿಗೆ ಒಂದು ಪತ್ರದಲ್ಲಿ ಹೀಗೆ ಬರೆದಿದ್ದರು: ಅತ್ಯುನ್ನತ ಮಟ್ಟದ ವಿಶ್ವಾಸದ ಯಾವ ಬಲಿಷ್ಠ ಬಂಡೆಗಲ್ಲಿನ ಮೇಲೆ ತಾವು ನಿಂತಿರುವಿರೋ ಅದು ಅಭಿಮಾನಾರ್ಹವಾಗಿದೆ. ಅಲ್ಲಾಹನಿಗೆ ಸೇರಿದವರಿಗೆ ಅತ್ಯುನ್ನತ ಸ್ಥಾನ ಪಡೆಯುವ ಮೊದಲು ಈ ರೀತಿಯ ಕಠಿಣತೆಗಳನ್ನು ದಾಟಿ ಹೋಗಲೇ ಬೇಕಾಗುತ್ತದೆ. ನಿಮ್ಮಂತಹವರ ಭಾಗ್ಯದ ಬಗ್ಗೆ ಅಸೂಯೆದೋರುತ್ತದೆ. ವ್ಯಕ್ತಿ ಅದರ ಫಲದಿಂದ ಗುರುತಿಸಲ್ಪಡುತ್ತದೆ. ನೀವೆಲ್ಲರೂ ಹರ್ಷ್‌ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರ ಹಚ್ಚ ಹಸುರಾದ ಶಾಖೆಗಳೂ ಸಿಹಿಯಾದ ಹಣ್ಣುಗಳೂ ಆಗಿರುವಿರಿ. ಅಲ್ಲಾಹನು ಅದನ್ನು ವ್ಯರ್ಥಗೊಳಿಸಲಾರನು. ಅಲ್ಲಾಹನು ತನ್ನ ದೇವದೂತರ ಮೂಲಕ ನೆರವು ನೀಡಲಿ. ಶತ್ರುವಿನ ಬಿಗಿ ಮುಷ್ಟಿಯಿಂದ ನಿಮಗೆ ವಿಮೋಚನೆ ನೀಡುವವನಾಗಲಿ. ಅಲ್ಲಾಹ್ ನಿಮ್ಮ ಜೊತೆಗಿರುವವನಾಗಲಿ.

(ಹುರುೂರ್ ಹೇಳಿದರು:) ಅಲ್ಲಾಹನು ಅವರೊಂದಿಗೆ ಪರಲೋಕದಲ್ಲಿಯೂ ಪ್ರೀತಿ ಮತ್ತು ವಾತ್ಸಲ್ಯದಿಂದ ವರ್ತಿಸುವವನಾಗಲಿ. ತನಗೆ ಪ್ರಿಯರಾದವರ ಹೆಜ್ಜೆಗಳ ಸಮೀಪ ಸ್ಥಳ ನೀಡುವವನಾಗಲಿ. ನನಗೆ ಬಾಲ್ಯದಿಂದಲೇ ಅವರ ಪರಿಚಯವಿದೆ. ಅವರು ನಮ್ಮೊಂದಿಗೆ ಬಹಳ ವಾತ್ಸಲ್ಯ ಪೂರ್ವಕವಾಗಿ ವರ್ತಿಸುತ್ತಿದ್ದರು. ಖಿಲಾಫತ್ ನಂತರ ಅವರು ನಮ್ಮೊಂದಿಗೆ ವರ್ತಿಸಿದ ರೀತಿ ಬೇರೆಯೇ ಆಗಿತ್ತು. ಅವರ ಮಕ್ಕಳು ನಿಷ್ಠಾವಂತರಾಗಿ ತಮ್ಮ ಪಿತನ ಹೆಜ್ಜೆ ಗುರುತುಗಳಲ್ಲಿ ಚಲಿಸುವವರಾಗುವಂತೆ ಅಲ್ಲಾಹನು ಮಾಡಲಿ. ಇನ್‌ಶಾ ಅಲ್ಲಾಹ್ ಮುಂದೆ ಯಾವಾಗಲಾದರೂ ಅವರ ನಮಾಝು ಜನಾರು ಗಾಯಿಬ್ ನಿರ್ವಹಿಸುವೆನು.

ಕೊನೆಗೆ ಪುನಃ ನಾನು ಇಂದಿನ ಕಾಲದಲ್ಲಿ ಲೋಕದಲ್ಲಿ ಹರಡಿರುವ ರೋಗದ ಬಗ್ಗೆ ಹೇಳಲು ಇಚ್ಛಿಸುತ್ತೇನೆ. ಕೆಲವು

ಅಹ್ಮದಿಯರು ರೋಗ ಬಾಧಿತರಾಗಿದ್ದಾರೆ. ಅವರಿಗೋಸ್ಕರ ಪ್ರಾರ್ಥಿಸಿರಿ. ಅಲ್ಲಾಹನು ಅವರೆಲ್ಲರಿಗೂ ಪರಿಪೂರ್ಣವಾಗಿ ರೋಗಶಮನ ನೀಡಲಿ. ನಮ್ಮನ್ನು ಅಲ್ಲಾಹನು ಅವನ ಸಂಪ್ರೀತಿಯ ಮಾರ್ಗದಲ್ಲಿ ಚಲಿಸುವವರನ್ನಾಗಿ ಮಾಡಲಿ. ಸರಿಯಾದ ರೀತಿಯಲ್ಲಿ ಅವನ ಆರಾಧನೆ ಮಾಡಲು ಹಾಗೂ ಹುಖೂಖುಲ್ ಇಬಾದ್ (ದಾಸರ ಹಕ್ಕುಗಳನ್ನು) ಈಡೇರಿಸುವ ಭಾಗ್ಯ ನಮಗೆ ಅಲ್ಲಾಹನು ದಯಪಾಲಿಸಲಿ. ಬಹಳ ಬೇಗನೆ ಈ ಮಹಾಮಾರಿ ನಮ್ಮಿಂದ ದೂರ ಸರಿಸಲಿ. ಲೋಕಕ್ಕೆ ಸಹ ಬುದ್ಧಿ ಮತ್ತು ವಿವೇಕ ದಯಪಾಲಿಸುವವನಾಗಲಿ. ಲೋಕದ ಜನರು ಏಕ ದೇವನನ್ನು ಗುರುತಿಸುವವರೂ ಅವನನ್ನು ಆರಾಧಿಸುವವರೂ ಆಗಲಿ. ಅವರು ಏಕದೇವ ವಿಶ್ವಾಸವನ್ನು ಮನವರಿಕೆ ಮಾಡುವವರಾಗಲಿ. ಅಲ್ಲಾಹನು ಎಲ್ಲರ ಮೇಲೆಯೂ ಕಾರುಣ್ಯ ದೋರುವವನಾಗಲಿ - ಆಮೀನ್.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
 فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ
 وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 17-04-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | **Typing:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon